



پروفیسر ایرکنے ترکمن نے

سنا ہے میں نے سخن رس ہے ترکِ عثمانی
 سنا ہے کون اسے اقبال کا یہ شعرِ غریب
 سمجھ رہے ہیں وہ یورپ کو ہم جو اراپنا
 سنا ہے جن کے نشیمن سے ہیں زیادہ قریب

اقبال اراپنا و سنا ہے
 ©2002-2006

علامہ اقبالؒ کی بیشتر تصانیف کا سلیس ترجمہ ترکی میں کیا جا چکا ہے۔ اس ترجمے کی تحریک کے بانی مرحوم پروفیسر علی نادر تارلان ہیں۔ نادر تارلان چوٹکار اور وہیں جانتے تھے، اس لیے انہوں نے زیادہ تر اقبال کے فارسی اشعار کا ترجمہ کیا تھا۔ ان کا ”پیام مشرق“ کا پہلا ترجمہ ۱۹۶۳ء میں ترکیہ پاکستان کالج البوسنی ایشین اسٹڈیز کی طرف سے شائع ہوا۔ ۱۹۶۴ء میں اسرارِ خودی کا ترجمہ ترکی البوسنی ایشین کی طرف سے چھاپا گیا۔ زبورِ عجم اور دوسری بارہ پیام مشرق کا ترجمہ ایک ساتھ ترکی کے سب سے بڑے نیک ”ایش بنگہ سی“ کی طرف سے ۱۹۷۱ء میں شائع ہوا۔ یہ اقبال کے بارے میں لکھی ہوئی سب سے ضخیم کتاب ہے جو ۸۳ صفحات پر مشتمل ہے۔ اسرار و رموز ۱۹۶۴ء میں ترجمہ ہو کر شائع ہوئی۔ ”ارمغانِ حجاز“، ”ضربِ کلیم“ اور ”گلشنِ رازِ جدید“ بھی ترجمہ ہوئیں۔ ان تراجم میں پروفیسر تارلان کا ایک ہی دیباچہ شامل ہوتا ہے۔ یہ دیباچہ دو قسموں پر مبنی ہے:

۱۔ سوانح اقبال

۲۔ اقبال کی معنوی شخصیت

پروفیسر صاحب کے بیان کے مطابق اقبال کی سوانح اور خیالات کے بارے میں جو کچھ لکھا گیا ہے، اس میں سے وہ زیادہ تر پاکستان کے مشہور مصنف عبد الحمید عرفانی کی معروف تصنیف ”روی گھر“ کے دیباچے ہی سے مستفید ہوئے ہیں۔ لیکن پروفیسر صاحب کے اپنے خیالات بھی قابل ذکر ہیں جس سے پاکستان کے قارئین کو پتہ چل جائے کہ اقبال ترکی میں کیسے پہچانے جاتے ہیں۔ پروفیسر نادر تارلان اپنے ”پیام مشرق“ کے پیش لفظ میں فرماتے ہیں:

”اقبال جیسے پاکستان کے سب سے بڑے ملی نثار کا ترکی کے پڑھے لکھے لوگوں کے ساتھ تعارف کرانا میری زندگی کا ایک اہم حصہ ہے۔ ”پیام مشرق“ کے پہلے ترجمے نے ترکی کے اہل فکر میں اقبال کے بارے میں بہت دلچسپی پیدا کر دی تھی، اور ”پیام مشرق“ سوچنے والے دماغوں کے لیے واقعی ایک نئی دنیا پیدا کر دینے والی تصنیف ہے۔ ”پیام مشرق“ اس سیرت کی طرح ہے جو مشرق اور مغرب کے قدیم اور جدید افکار کی تعلیم پر پروراز کے بعد تونیر میں رومی کے فہرہ افضل پر آکر آستیانہ بناتا ہے اور دل کی گہرائیوں سے نکلتے والے ترانے لگاتا ہے۔ رومی کے سب سے بڑے مرید بے شک اقبال ہیں کیونکہ وہ رومی کو سمجھنے کے لیے ایک ایسا دماغ اور پر شعلہ روح درکار ہے جو اقبال کو حاصل ہے۔“

ادھر پھر پیش لفظ کے آخر میں فرماتے ہیں:

”ہو سکتا ہے کہ میرے ترجموں میں کچھ غلطیاں ہوں پھر بھی ترکی کے مسلمانوں کے درمیان، اقبال کی تصانیف پاکستان اور تہذیب کی کے بھائیوں کے اندر پہلے سے موجود روحانی تعلق میں اور عربی انسانہ کر سکتیں ہیں۔“

اس کے بعد میں چار صفحات میں اقبال کی سوانح پیش کی گئی ہے۔ اقبال کی معنوی شخصیت تقریباً دس صفحات میں ہے جن میں زیادہ تر پروفیسر صاحب نے اپنے خیالات کا اظہار کیا ہے۔ ہم ان خیالات کو بھی یہاں مختصراً پیش کرتے ہیں:

”اقبال بہت سادہ شخص تھے۔ میں نے ان کا گھر اپنی آنکھوں سے دیکھا

سے جو بہت ہی سادہ تھا.....“

مگر یہ میں موجود چیزوں کا تعارف کرانے کے بعد فرماتے ہیں:

”اقبال اسی سادہ مگرے میں زندگی گزارتے تھے۔ ہر شخص بلا تکلف ان سے

ملاقات کر سکتا تھا۔ ان کی شخصیت کی برتری، دل کی صفائی اور انسانوں

سے محبت ملنے والوں کے دل پر اثر ڈالتی تھی۔ اقبال بہت سی خصوصیتوں

۰ کے ایک ساتھ ملک تھے۔ جن کا مطالعہ ان پانچ زاویوں سے کیا جاسکتا ہے:

۱- سائنس اور مغربی علوم

۲- سوشیالوجی

۳- حب الوطنی

۴- شاعری اور ادب

۵- تصوف

۱- سائنس

اقبال علوم مغربی میں کسی یورپین عالم یا روشن خیال سے بچھے نہیں تھے۔ اسلامیت سے بھی گراؤ خوف حاصل تھا اسی لیے انہیں علامہ اقبال کہا جاتا تھا۔ ان کی نظر میں صرف سائنس انسان کو انسانیت کے درج پر نہیں پہنچا سکتی۔ ننگہ ہڈوں کو صرف سائنس پر جمائے رکھنا اور انسان کی روح اور وسعت افکار کو تنگ نظر میں قبضہ کرنا اقبال کو پسند نہ تھا، اسی لیے وہ اپنی تصانیف میں باہم جنسوں "پیام مشرق" میں یورپ والوں کو سائنس کے دائرے میں قید کر کے روحانیت کو نظر انداز کرنے کا الزام دیتے ہیں، لیکن وہ مغربی تمدن کے فائدوں سے بھی انکار نہیں کرتے۔

۲- سوشیالوجی

اقبال کی روحانیت اور حب الوطنی انہیں زیادہ تر سوشیالوجی اور دین کے فلسفیانہ مسائل کی تحقیق کی طرف متوجہ کرتی ہے۔ اسرار اور رموز میں وہ ایک طرف تصوف اور فلسفے کی طرف، دوسری طرف جمعیت کی طرف مائل ہیں، لیکن فوقیت تصوف کو حاصل ہے۔ انہوں نے یورپین علمی امکانات سے پورا فائدہ اٹھایا اور حاصل کردہ نتائج کو اسلامیت کے ترازو میں تولد ہے۔ اس طرح اقبال تصوف اور فلسفے سے جو معلومات چھان کر لائے ہیں وہ ان کے عصر حاضر کا مرشد بننے کے لیے کافی ہے۔ وہ قوم کو لگا آہستہ

اور قوت دیتے رہے۔ لیکن ایسا کرتے ہوئے انہوں نے مدعا نیت کو کبھی نظر انداز نہیں کیا۔ ان کی حقیقی اسلامیت پر بنا کر وہ تصوفی عمارت، اخلاقی اور اجتماعی قائدوں کی وجہ سے دنیا کے تمام انسانوں کو گلے سے لگاتی ہے۔ ان کا مقصد واحد اتحاد اسلام ہے۔

۳۔ حُبّ الوطنی

چونکہ اقبال ایسے زمانے میں پیدا ہوئے تھے جب ان کی قوم طویل حکومت کی وجہ سے پامالی اور بے چارگی میں تڑپ رہی تھی۔ اس لیے ان کی حب الوطنی میں آزادی، حریت اور قوت کے عناصر پائے جاتے ہیں جبکہ ہندوستان اپنی محکومی کی وجہ سے مغربی تہذیب کا جبراً شکار ہو رہا تھا۔ محمد اقبال نے مشرقی تہذیب اور ادبیات کی فوقیت کے تصور کو اجاگر کیا۔ بربرطانوی استعماری نظام کے خلاف ایک قسم کی فکری تحریک تھی جس کا مقصد اس قوم کے اسلامی شخص اور روحانی افراد کو زندہ رکھنا تھا۔

۴۔ شاعری، ادب اور تصوف

اقبال نے ایک طرف اسلام کو اہمیت دی اور دوسری طرف تصوف اور فارسی ادب، بالخصوص مولانا جلال الدین رومی سے رابطہ رکھا۔ رومی، اسلامی تصوف کو بیجاں کی آخری حد تک لے جا چکے تھے اس لیے اقبال کی بیتاب روح نے انہیں فوراً ہی اپنا ایلاہ شہید جذبے کے ساتھ ساتھ اقبال کا ایمان بھی ان کے اشعار میں اس قدر نمایاں ہے کہ رومی کے بارے میں لٹا جاتی ہے جو کہنا "نیت پیغمبر سے دار و کتاب"، وہ اقبال کے لیے بھی کہا جا سکتا ہے۔

اقبال کے اشعار نے ہندوستان کے مسلمانوں کو غلامی کی تاریک فضا سے نکال کر آزادی کی روشنی سے آشنا کیا اور انہیں انسان کامل کا تصور دیا۔ سعی اور ایمان پر مبنی ایک اسلامی حکومت کی بنیاد بھی انہوں نے فراہم کی۔

ان کی نظروں میں ہندوستان کے مسلمانوں کی قسمت پورے عالم اسلام سے وابستہ تھی۔

اس کے بعد پروفیسر علی نداد، خواجہ عبدالمجید کی تصنیف "اقبال"، ایرانیوں کی نظر میں "کا ایک خلاصہ پیش کرتے ہیں اور اقبال کی صوفیانہ شخصیت کے بارے میں کہتے ہیں کہ اقبال کی روحانی اور فکری زندگی پر پھر پرچم کا گہرا اثر ہوا، وہ تصوف ہی سے۔ اقبال ایک نظر درنوں عالم دیکھ لیتے ہیں۔ وہ صرف دروازے میں داخل ہو کر پورے گھر کے بارے میں معلومات دیتے ہیں۔ سو سال میں عشق کا جو راستہ طے نہیں کیا جاسکتا، وہ ایک آن میں طے کر دیتے ہیں۔

ترکی میں دوسرے پروفیسر جنوں نے اقبال پر کتاب لکھی، وہ عبدالقادر قرہ خان ہیں۔ ان کی کتاب کا نام "ڈاکٹر محمد اقبال اور ان کی تصانیف سے امتحانات" ہے۔ ڈاکٹر قرہ خان اپنے سر آغاز میں لکھتے ہیں کہ محمد اقبال پوری دنیا کے ان مسلمانوں اور انسانوں کی خدمت کر چکے ہیں جو حریت، خودنڈی انسانیت اور بلند خیالی کے پیار سے تھے۔ انہوں نے اپنے اشعار سے بیکسوں، مظلوموں اور غلامی سے کچلے جانے والوں کے لیے بے کنار امید اور عشق الہی کی ندی سے شراب الفت مٹا کر اقبال، مغربی اور اسلامی تہذیب سے خوب واقف ہیں اس لیے انہوں نے مشرقی اور مغربی عناصر کو ملا کر ایک نظر بہتر قائم کیا ہے۔ آپ نے مشرقی حساسیت اور فضیلت کو قائم رکھتے ہوئے اسلام کی مستعدیت کے ساتھ ایک کامیاب جدت پسند قوم کی بنیاد ڈالی۔ وہ مادیت کو روحانیت پر فوقیت دینے والے بے رحم لوگوں سے شاک ہیں۔ وہ یورپ کی ٹیکنالوجی اور علم و فن کی ترقی کے منکر نہیں لیکن ان کی نظر میں اسلام کے روحانی سلسلے اور اخلاقی نظام کے ساتھ ساتھ اگر یورپ کے علوم جدید بھی شامل کر دیے جائیں تو انسانی فلاح مزید آسانی سے میسر ہو سکتی ہے۔ محمد اقبال کی تصانیف میں ایک طرف جدت اور انقلاب پسندی کا رجحان ابھرتا ہے اور دوسری طرف غفلت کی جلد جو نصیحتوں اور حکموں کے بجائے عشق کی گرمی اور ایمان کی حرارتیں محسوس ہوتی ہیں۔ محمد اقبال کے نزدیک شعر و شاعری عوام کے واسطے ایک ہتھیار کی حیثیت رکھتی ہے۔ اس ہتھیار کو استعمال کرنے والے کا فرض ہے کہ مغربی تہذیب کے تخریبی عناصر کے خلاف ہر دو آزما رہے اور اپنی قوم کو ابھرنے کے لیے شمشیر اور دلیری کے ساتھ خود شناسی و باوقار بنائے۔

آگے چل کر ڈاکٹر قرہ خان، محمد اقبال کے حالات، ان کی شاعری اور صنعت کے علاوہ اقبال کا نظریہ حیات بھی پیش کرتے ہیں اور ان کے چند اشعار کا ترکی میں ترجمہ بطور نمونہ، دیتے ہیں۔

اسرارِ خودی، رموزِ بخودی، جاوید نامہ، ارمنانِ حجاز، بانگِ درا، بال جبریل سے منتخب کچھ نظمیں سلیبس ترکی میں ترجمہ کر کے پیش کی گئی ہیں۔

قرہ خان، اقبال کے بارے میں فرماتے ہیں کہ محمد اقبال کی مادری زبان پنجابی تھی لیکن چونکہ وہ سارے عالمِ اسلام کو خطاب کرنا چاہتے تھے، اس لیے انہوں نے اردو اور بالخصوص، فارسی کو اپنا یا۔ وہ ایک قوم کے شاعر نہیں بلکہ ساری ملتِ اسلامیہ کے شاعر تھے، اور آج واقعی پوری اسلامی دنیا میں ان کے نام کا چرچا ہے۔ وہ آج معنویت کے اونچے مقام پر پہنچ کر ارشاد کرتے ہوئے کامیابی کے بلند آفاق کی جانب راہ نمائی کر رہے ہیں۔

محمد اقبال کی سوانح کے بعد قرہ خان اقبال کی ترکی سے عقیدت پر بھی روشنی ڈالتے ہوئے لکھتے ہیں کہ اقبال نے ”بانگِ درا“ کی ایک نظم میں ”شیرینِ طربس“ کی طرف اشارہ کرتے ہوئے کہا ہے:

جھکتی ہے تری امت کی آمد اس میں
 طربس کے شہیدوں کا ہے لہو اس میں

”محاصرہ اور نہ“ میں ترکوں نے غیر مسلموں سے جو عادلانہ رویہ اختیار کیا، اس کی تعریف کی ہے۔ انہیں مصطفیٰ کمالی پاشا سے بھی عقیدت تھی انہوں نے ”پیامِ مشرق“ میں ”خطاب بہ مصطفیٰ کمال پاشا“ کے نام سے ایک نظم پیش کی ہے جس میں وہ کمال پاشا سے مخاطب ہیں۔ پھر ضربِ کلیم میں ”مشرق“ کے عنوان سے جو نظم ملتی ہے وہاں بھی کمال پاشا کا ذکر کیا ہے۔

ڈاکٹر قرہ خان پھر فرماتے ہیں کہ ترکی وہ پہلا اسلامی ملک تھا جس نے دشمن کو بھی شکست بخش دی اور پرانے خیالات کی جگہ ایک نئی اور سناستہ حکومت قائم کی۔ اقبال، ترکوں کی کامیابی کو ایک نمونہ قرار دیتے ہوئے، عالمِ اسلام کی بیداری کے لیے اسے مفید تصور کرتے تھے لیکن بعد میں جب انہوں نے ترکوں کی زندگی میں مغربی تقلید اور بناوٹ کی کچی نووہاس پر ہمدردانہ تنقید بھی کرنے لگے۔ ان کو یہ اندیشہ تھا کہ کہیں ترک اپنی اسلامی تہذیب اور تمدن کو بھول نہ بیٹھیں۔ وہ ترکی اور ترکوں سے دلی محبت رکھتے تھے۔ اس محبت کے اندر انا طولیہ کے درمیان قرنیہ کے شہر میں مدفون مولانا جلال الدین رومی کی الفت کے تاثرات بھی موجود ہیں جو غرضہ پلے ان کے دل میں جاگزیں تھے۔
 ص ۲۵ پر ڈاکٹر قرہ خان ترکی سے اقبال کی عقیدت پر روشنی ڈالتے ہوئے لکھتے ہیں کہ سب سے پہلے جنہوں نے اقبال سے عقیدت کی بنیاد ڈالی وہ ترکی کے شاعر عاکف ہیں۔ محمد عاکف نے اقبال کو ”جلال الدین رومی جدید“ کا خطاب دیا اور ان کے ایک شعر کا ترجمہ بھی کیا جب عاکف

مصرگے تو وہاں اقبال کی قصائے "پیام شرق"، "اسرار بخوری"، اور "رموز بخودی" کا تعارف۔
عبد الوہاب عظام پاشا سے کرایا۔ یہاں قرہ خان، محمد عاکف کے اس خط کا خلاصہ جو انہوں نے اقبال
کے بارے میں ۱۹۲۵ء میں اپنے درست حافظ عام کو لکھا تھا، دیتے ہیں۔ ہم اپنے قارئین کی دلچسپی
کے لیے اس خط کا پورا ترجمہ یہاں پیش کرتے ہیں:

"پچھلے ہفتے، مجھے ہندوستان کے مسلمان شاعر محمد اقبال کی دو نظمیں بھی
گیئیں۔ میں اس شاعر کا ایک رسالہ انقرہ میں دیکھ چکا ہوں جو میرے
اشعار سے بہت ملنا جلتا ہے۔ اقبال، مشرق کے زفا اور سوئیا کے سائے
اشعار پڑھ چکے ہیں۔ ازاں بعد وہ جرمنی چلے گئے جہاں انہوں نے فلسفے
کا خاص مطالعہ کیا، اور وہ واقعی بہت تعلیمند اور ہوشیار شاعر ہیں۔
ہندوستان کے مسلمانوں میں ان کے نام کو نہ جاننے والا شاید ہی کوئی ہوگا۔
لوگ ان کے اشعار کو نہ جانتے ہیں۔ اردو میں اشعار لکھنا ان کے لیے
فطری تھا، لیکن جو اشعار میں نے دیکھے ہیں، وہ فارسی میں تھے۔ انہوں نے
رومی کا خوب مطالعہ کیا ہے جن سے وہ عقیدت بھی رکھتے ہیں۔ وہ انہیں
"مرشد" کہتے ہیں۔ میرے پاس جو دو تصانیف ہیں، ان میں سے ایک کا نام
"پیام شرق" ہے۔ اس میں بہت عمدہ نغز ہیں اور قطعاً ان میں کچھ نغزوں
نے مجھ سے مستانوں کی طرح نغز لگوایا ہے۔
اقبال کی ادبی بھی خاصی ہے۔ ان کا علم و عرفان اور شاعرانہ قدرت میرے
اشعار سے قابل قیاس نہیں ہے، چونکہ ان کے اشعار بہت بلند پایے
کے ہیں۔ لیکن ان کی فارسی میری ترکی سے ذرا ضعیف ہے۔ اگر ان کا
فارسی اسلوب بھی نیا ہوتا تو ایرانی ادب میں قیامت برپا ہو جاتی.....
اقبال کو میں نے اپنا ریوان "صنعات" بھی ارسال کر دیا ہے۔"

پھر ڈاکٹر قرہ خان لکھتے ہیں کہ محمد اقبال اور جدید ترکی کے درمیان تعلقات پر روشنی ڈالنے
کے لیے یہ جتنا بھی مناسب ہوگا کہ رؤف پاشا کو سن ۱۹۳۵ء میں دہلی آنے کی دعوت دی گئی، اور
چھ ہفتے بریں سے دو کی صدارت محمد اقبال نے کی۔ اقبال نے اپنی تقریر میں "اتحاد اسلام" اور
انگریزوں کے مظالم پر زور دیا جو اقبال کی ترکی سے محبت کی روشنی میں ہے۔

اقبال اور صحیح عارف کے خیالات میں بھی خاصی مشابہت پائی جاتی ہے، مثلاً یہ کہ دونوں شاعر اسلامیت کے رہنما، ملت کے ہمدرد، ماضی سے وابستہ جدید نقاد اور آنے والی نسلوں کی بہبود کے خواہشمند ہیں۔

قرہ خان بڑے اختصار سے، اقبال اور قائد اعظم محمد علی جناح کے درمیان جو تعلقات پیدا ہوئے ان کا بھی ذکر کرتے ہیں۔ ۱۱ صفحہ ۳۵ سے ۴۴ تک اقبال کی تصانیف کا مفصل تعارف دیا ہے۔ اس کے بعد دو بڑے حصے ملتے ہیں: ڈاکٹر محمد اقبال کی شخصیت اور ان کا فنِ شاعری ۲۔ محمد اقبال کا نظریہ حیات اور دنیا۔ جس کا مختصر ترجمہ ذیل میں ہے:

۱۔ اقبال کی شخصیت اور شاعری

"اقبال فنِ شاعری کے لحاظ سے دنیا میں بہت ہی نادر شخصیتوں میں ہیں۔ انہوں نے یورپ میں دیکھا کہ لوگ زندگی تو آرام سے گزار رہے ہیں لیکن بڑا عظیم کی تہذیب بن بدن خراب ہوتی جا رہی ہے۔ اسلام صرف صبر اور امید پر مبنی نہیں بلکہ عزم اور عمل پر بھی زور دیتا ہے۔ اس کے باوجود مسلمان بے حرکت اور کابل ہوتے جا رہے ہیں۔ انہی دو عناصر نے ان کی شاعری کی بنیاد ڈالی۔"

محمد اقبال کا ذہن پُر سکون اور بلند خیال تھا لیکن ان کا دل حساس اور پُر جوش تھا۔ ترکی شاعر عبدالممنون حمید (۱۹۳۷ء-۱۹۸۵ء) کے بارے میں چو لگا گیا ہے، وہ ان کے لیے بھی ٹھیک ہے۔ ظاہر ہے سکون اور اندر محشر۔ انک شاعری نے مشرق کے مسلمان علماء جیسے مولانا جلال الدین رومی، حافظ شیرازی، مرزا بیگل، اسد اللہ خان غالب، شبلی نعمانی، جمال الدین افغانی، ابوالکلام آزاد اور سعید سلیم پاشا کے افکار کی گود میں پرورش پائی۔ جمال الدین رومی ہر موضوع پر ان کے رہبر، مرشد اور استاد ہیں۔ اقبال خود اتنے متحرک نہیں تھے جتنی ان کی شاعری ہے۔ وہ دوسروں کو جنگ و جدل کی دعوت دیتے ہیں، لیکن سود جنگ میں شامل نہیں ہونے؛ تاہم سیاسی اور معاشرتی مسائل میں بڑے

حصے سے کام لیتے رہے۔^{۱۸} اقبال کی اس حالت کو دیکھ کر انہیں
تن آسان گنا درست نہ ہو گا کیونکہ ایک بیاوجسٹ سے باغبانی کی
توقع نہیں کی جاسکتی۔^{۱۹}

قرہ خان اس کے بعد اقبال کی سیاسی کارروائیوں اور پھر ان کی شاعری پر روشنی ڈالتے
ہوئے لکھتے ہیں کہ اقبال نے مسلمانوں کی حیثیت کو بلند کرنے کی ہر ممکن کوشش کی۔ انہوں نے
خودی کا ایک نیا تصور دے کر لفظ "خودی" کو ایک نیا رنگ دیا ہے۔ اسلام کی لازوال خوبیوں کی
حفاظت کی اور انسان کو بھائی بھائی ہونے کی دعوت دی۔ انہوں نے خوبصورتی، عشق اور مردت
کو محبت کی نظر سے دیکھا۔ ان کے لیے سچ بولنا، دل کھول کر بات کر کے سننے والوں کے دلوں میں
ایک شعلہ سا پیدا کرنا ضروری تھا۔ ان کی نظر میں شاعر وہ ہے جو انسان کی بلند، حساس اور بہترین
خواہشات کو آواز دے کر مہند سے مہند کر دے اور شعر وہ ہے جو بدی کے خلاف جگمگ کرنے
والے کو قوت دے۔^{۲۰}

تھو اقبال ایران میں کبھی نہیں رہے تاہم ان جیسی فارسی استعمال کرنے والا کوئی جدید شاعر
نہیں؛ حالانکہ اقبال کی مادری زبان پنجابی تھی۔ وہ اردو میں بھی مہارت رکھتے تھے۔ انہوں نے فارسی
کو اپنے مرشد مولانا جلال الدین رومی کی طرح بڑے سلیس اور موثر انداز میں استعمال کیا ہے۔ ان
کی فارسی جدید نہیں بلکہ ہندوستانی فارسی ہے جس کو ایرانی بھی آسانی کے ساتھ سمجھتے ہیں۔ اقبال نے
فارسی کو سہولت، نرمی جان اور حرکت دینے کے لیے بڑی کوشش کی۔ یہ خصوصیتیں پیام مشرق
جاوید نامہ اور رزمغان حجاز میں کثرت سے ملتی ہیں۔ خلاصہ یہ کہ جدید ترین خیالات ان کے قلم سے
بڑی آسانی کے ساتھ عمدہ زبان میں تبدیل ہو جاتے ہیں۔^{۲۱}

اقبال کے اردو اور فارسی اشعار کی بنیادی انشائی یعنی وزن، قافیہ، ہیئت نظم اور طرز کلام
بہت ہی عمدہ اور اعلیٰ درجے کا ہے۔ سہلی اشعار میں بلند پائے کی تندیب کے مضامین پائے جاتے
ہیں جو وسیع المعانی روح کے حامل ہیں۔ ان کے اشعار کی خصوصیتوں سے یہ صاف ظاہر ہوتا ہے
کہ وہ ایک فیلسوف کے قلم سے نکل رہے ہیں۔ اقبال لیک منکر ہونے کے ساتھ ساتھ عالم خیال
اور جذبے کے بھی فنکار ہیں، اور جب وہ عشق حقیقی کا ذکر کرتے ہیں تو ان کے جذبے میں
اضافہ ہو جاتا ہے۔ ان کی نظر میں عشق کے سامنے ساری رکاوٹیں جتنی کہ عقل بھی اس طرح گم ہو
جاتی ہے جیسے سورج کے سامنے برف پر لکھی ہوئی لکیریں۔^{۲۲} قرہ خان چند مثالیں دے کر ان کا ثبوت

بھی دیتے ہیں، اور پھر کہتے ہیں کہ مولانا جلال الدین رومی مشرق کے اسلامی ادب کے سب سے پہلے شاعر ہیں جنہوں نے سکون سے متحرک کی طرف قدم اٹھایا ہے اور پھر جدید کے شاعر، اقبال کی خصوصیت بھی بالکل ایسی ہی ہے۔ اقبال لفظوں سے زیادہ معنویت کو اہمیت دیتے ہیں۔ ان کے اشعار زندگی، ایمان، تمنا، برابری، محبت اور اخلاص کی ترجمانی کرتے ہیں۔^{۲۲}

۲۔ اقبال کا نظر بڑھتی جیات اور دنیا

اس حصے میں قرہ خان، مشرق کے مسلمانوں کو اقبال نے کیا پیغام دیا اور ان مسلمانوں کی زندگی میں کیا کیا تبدیلیاں پیدا ہوئیں، اس کو بیان کرتے ہیں۔ ان کے نزدیک اقبال کا نام ان تاریخی شاعروں میں آتا ہے جنہوں نے اقوام اسلام کے ادب پر گہرا اثر ڈالا۔

علاوہ اقبال انسان کی اپنی خودی پر نظر ڈالنے کے قائل ہونے کی وجہ سے ۶۰ برس بڑھ گئے وہ انسان کو ہمیشہ اشرف المخلوقات قبول کرتے ہیں اور اسی بات پر زور دیتے ہیں۔ وہ اس مشہور قول "من عرفہ نفسه فقد عرف ربه" پر قائم رہے۔ وہ یہ بھی جانتے تھے کہ جو کوئی اپنے نفس کو پہچان لے، وہ کشف کے ذریعے آخری حقیقت تک داخل ہو سکتا ہے۔

اگر ایک انسان الٰہی ارادے کے سامنے بالکل غیر متحرک رہ جائے تو زندگی میں اس کا ارادہ، خواہش، اختراعت اور زندگی کا مزہ بالکل تلف ہو جاتا ہے۔ بے شک خدا قادر ہے اور خالق کائنات ہے، لیکن اگر کائنات انسان کے ارادوں کے مطابق نہ ہو تو اسے ٹکڑے ٹکڑے کرنا چاہیے۔ تقدیر کی کوئی انتہا نہیں، اس لیے انسان اپنی خواہشات کے مطابق خدا سے نمی تقبیریں مانگ سکتا ہے۔^{۲۳} خدا نے انسان کو ایک آزاد روح بخشی ہے اور اسے یہ اختیار حاصل ہے کہ وہ موت یا حیات جاودانی کو منتخب کرے۔ اسی قسم کے تجلیات سے اقبال نے بکھری ہوئی، بے قرار اور غمزدہ قوم میں نظام اور سکون پیدا کر کے حقیقت کی راہ دکھانے کی کوشش کی۔

محمد اقبال اسلامی تہذیب کو دل سے اپنا چکے تھے اس لیے وہ اسلام کی طرف دعوت دینے میں کبھی دیر نہیں لگاتے تھے۔ وہ اپنے اشعار میں اللہ کے آخری پیغمبر کو بڑی اہمیت دیتے ہیں اور ان کی سیرت کو مشعل راہ سمجھتے ہیں۔ اگر کسی شاعر میں وہ شاکہ یا باغی نظر بھی آتے ہوں تو فوراً دوسرے اشعار میں اس کی تلافی کرتے ہیں جیسا کہ شکوہ، جواب شکوہ میں۔ اس میں کوئی شک نہیں کہ انسان باطنی عالم میں پنہاں رہ کر اعلیٰ خصوصیتوں کا مالک ہو سکتا ہے لیکن اسے دنیاوی نعمتوں اور ضرورتوں

میں بھی کامیاب ہونا چاہیے۔ پیرردی، اقبال سے یوں کہتے ہیں: "مصلحت در دین ما جنگ و شکوہ، مصلحت در دین عیسیٰ غار و کوہ"

اقبال کے اشعار میں "مرد مومن" کو بھی خاص گنجائش دی گئی ہے اور وہ اسے "مرد مومن" اور "مرد حق" کہتے ہیں ان سے پہلے بھی نوحی الدین ابن عربی (۱۱۶۵-۱۲۴۰)، عبدالحکیم الجلیلی (۱۳۱۶-۱۳۶۵) اور مشہور مستشرق ماسی لون (۱۹۶۲-۱۸۸۳) نے انسانِ کامل پر روشنی ڈالی تھی۔ اقبال نے "مرد مومن" کے معنی کو ایک نیا رنگ اور جان دی ہے۔^{۲۵}

اقبال نے عقل اور عشق کی جنگ پر بڑا نودہ دید ہے۔ اقبال ایک طرف دنیا میں آرام و آسائش کے لیے عقل اور دوسری طرف معنویت کے لیے عشق کے خواہاں ہیں اس حالت نے ان پر روحانی کھنڈاؤ ڈالا۔ اقبال کی نظر میں تہذیب اور علم کی بنیاد عشق ہے جیسا کہ ہمارے ترکی شاعر نقوی (۱۵۶۶-۱۴۸۰) نے کہا ہے: "عالم میں جو کچھ ہے، بس عشق ہی ہے۔ علم تو ایک قلیل ذوال ہے۔"

یہ تھا ڈاکٹر قرہ خان کے مقدمے کا خلاصہ۔ قرہ خان کی ایک اور کتاب اقبال کے بارے میں ۱۹۶۲ء میں چھپی تھی جس میں معمولی سے چند مضمون ملتے ہیں۔ مثلاً "طلوع اسلام" کا ترکی ترجمہ "اقبال اور رومی" جر پاکستان کے۔۔۔ بق سفیر شریف الحسن صاحب کا ایک خاصا مختصر مضمون ہے قابل ذکر ہیں۔ یہ مضامین دراصل پاکستانی سفارت خانے کے تحت لکھنے والے سماجی رسالے "پاکستان پوسٹل" سے منتخب کیے گئے تھے۔ یہ ترکی میں اقبالیات کے ابتدائی مضامین کی حیثیت سے اہم ہیں۔

پروفیسر اناماری ٹمل نے سن ۱۹۵۸ء میں "جاوید نامہ" کا پورا ترجمہ پیش کیا جس کے مقدمے کا خلاصہ یہ ہے:

ٹمل، محمد عاکف کے خط کا ترجمہ دینے کے بعد ان کی عام سوانح اور تصانیف کے بارے میں مفصل معلومات فراہم کرتی ہیں۔ جاوید نامہ میں جن مغربی مستشرقوں اور فلسفیوں سے اقبال نے فائدہ اٹھایا ہے، ان کا ذکر کرتی ہیں مثلاً میتھو آرنلڈ (Methew Arnold) لوٹے

(Lotze) فنٹے (Fichte) تھامس (Thomas) جیکوب بوسے (Jacob Boehme)

فون ہارنک (Von Harnack) وغیرہ۔ آگے چل کر کہتی ہیں کہ اقبال کی ابتدائی شاعری میں میر حسن کے اثرات پائے جاتے ہیں۔ وہ مرزا ابیدک، غالب اور صکی سے بھی متاثر ہوئے ہیں۔ سن ۱۹۰۸ء کے بعد اقبال کے اشعار میں اسلامی رنگ پیدا ہو جاتا ہے، اور عنوانوں کے حلقے

سے عمدتاً کف کے اشعار سے بہت مشابہت پیدا ہونے لگتی ہے جیسے "ہلالِ عید"، "خطاب بہ جوانِ اسلام" اور "مسلم" وغیرہ۔ اقبال کی تصنیف "اسرارِ خودی" کے حوالے سے کہتی ہیں کہ اقبال نے خودی (Ego) کے مسائل کو بڑے اہمیت سے پیش کیا ہے۔ اقبال کی خواہش تھی، کہ سارے عالمِ اسلام میں ان کا پیغام پھیل جائے۔ اس لیے انہوں نے فارسی زبان استعمال کی اور خودی کو بلند کرنے کے لیے ہر مسلمان کو دعوت دی۔ "پیامِ مشرق" سے بحث کرتے ہوئے کہتی ہیں کہ اس تصنیف نے مغربی ممالک میں بھی بڑی شہرت پیدا کی ہے۔ اقبال نے جو مغربی علما کا مطالعہ کیا تھا، اس کا تفصیلی ذکر آخر کے مہانے سے کام لیتے ہوئے کہتی ہیں کہ اقبال، گوئٹے سے بہت متاثر تھے اور انہوں نے "پیامِ مشرق" میں ردی اور گوئٹے کو برابر ہی دی ہے، یعنی وہ دونوں کے لیے "نیست پیغمبر" کے وارث ہیں۔ یہاں اقبال گوئٹے کی کتاب کی تعریف کرنا چاہتے ہیں۔ اقبال "پیامِ مشرق" کے دیاپے میں گوئٹے کی طرف اشارت کرتے ہوئے کہتے ہیں "مشرق کے لالہ زاروں میں اس کی نوا پیرانی ارضِ عارضی ہے" اور اس نے ردی کے کلام پر غائر نگاہ نہیں ڈالی۔^{۳۱} اور یہ بھی ایک حقیقت ہے کہ مولانا جامی نے ردی کو "نیست پیغمبر" کے دلدادہ کتاب "خطاب" اس لیے دیا کہ ان کی سنوئی فارسی میں قرآن کا ترجمہ ہے؛ حالانکہ گوئٹے کی تصانیف میں قرآن کی روشنی کہاں؛ پھر اقبال کو روحِ حیوانی کا قائل (Vitalist) بنا کر حرکت (Herakelt) سے^{۳۲} ان کا رابطہ قائم کرنے کی کوشش کرتی ہیں۔ اتور^{۳۳} کی کتاب کا حوالہ دے کر کہتی ہیں کہ انسان کے دین میں تین مراحل ہوتے ہیں: ایمان - مفکر - کشف۔ کشف کے بعد انسان آخری قوت سے جا ملتا ہے جسے "حی" کہتے ہیں، اور یہاں ایک نئے دین کا تصور پیدا ہو جاتا ہے۔^{۳۴}

اور کہتی ہیں "اقبال بے معنی اور نقصان دہ رسم و رواج کو برطرف کر کے، حقیقی اسلام کے مطابق زندگی کا ایک جدید طریقہ کار لانا چاہتے تھے۔" اقبال، افسان کی ترقی اور نشوونما کو اہمیت دیتے ہیں کیونکہ قرآن کے مطابق انسان ایک کھلونا نہیں ہے۔ وہ ایک معین منزل مقصود کی طرف جا رہا ہے۔^{۳۵} شکل یہاں یوکن (Eucken) کا حوالہ دیتی ہیں اور اسے تسلیم کرتے ہوئے کہتی ہیں کہ اس میں شک نہیں کہ اقبال مغربی فلسفیوں سے متاثر ضرور ہوئے لیکن انہوں نے ان تاثرات کو اسلامی ڈھنگ دیا۔^{۳۶} وہ اقبال کے نظریے "انسانِ کامل" اور "خودی" کو بھی یورپ کے علماء سے ملاتی ہیں؛ حالانکہ اقبال کے یہ دونوں فلسفے اسلام کی روح سے نکلے ہیں۔ اقبال کو جدید ترکی کے بارے میں جو غلط فہمی موفی، اس کے بارے میں شکل کہتی ہیں؛ چونکہ اقبال ہر کی کونزیک سے

نہ دیکھو گئے اس لیے وہ اتنا ترک کے انقلابوں کو نہ سمجھ سکے۔ یہ انقلابات پس ماندہ تقصیب پسند گروہوں کے خلاف تھے اور یہ مغربیت کی اندھا دھند تقلید نہیں تھی۔ انا مار یا شامل باقی صفحات میں اقبال کے فلسفہ عشق اور سفر کے بارے میں، اپنے اسلوب کے مطابق معلومات دیتے ہوئے، دروازہ مغربی علم کے اقبال پر تاثرات کا ذکر کرتی ہیں۔ جاویدنا مر اور فاؤسٹ (Faust) کے تعلقات پر روشنی ڈال کر اقبال کو مغربیت کا شہید اتباتی ہیں۔

بال جبریل کا ترجمہ یوسف صالح قرہ جانے کیا ہے جو ۱۹۸۲ء میں فرزان یانیناری مطبوعات فرزان، استنبول کی طرف سے شائع ہوا۔ اس کی اہمیت یہ ہے کہ یہ اقبال کی اردو سے ترجمہ کی گئی پہلی کتاب ہے۔ دیاچہ علی نناد تارلان جیسا مکمل نہیں بلکہ بہت ہی مختصر ہے۔ یوسف صاحب اپنے مقدمے میں کہتے ہیں: ”اقبال کے بارے میں بہت کم کتابیں لکھی گئی ہیں اس لیے ترکوں کو اقبال سے زیادہ واقفیت نہیں۔ جو درست معلوم نہیں ہوتا کیونکہ ہم یہاں بہت سی کتابوں کا تعارف کر دیا ہے۔ ہاں یہ ٹھیک ہے کہ ابھی اقبال پر جو کچھ لکھا گیا ہے، وہ محض ایک قطرہ ہے، سمندر تو ابھی بگڑے ہے۔ یوسف کے ترجمے سے یہ بھی ظاہر ہے کہ انہوں نے اشعار کے ترجمے میں کچھ آہنگ بھی رینگی کوشش کی ہے۔ ترجمے کا مقابلہ اس مضمون میں نہیں دیا جاسکتا۔“

ایک دوسری کتاب ”ڈاکٹر محمد اقبال کا پیغام“ (ڈاکٹر محمد اقبال فنک میساجی) ہے۔ یہ دراصل ابوالحسن ندوی کی عربی کتاب ”روائع اقبال“ کا ترجمہ ہے جو یوسف اشقبگ کی طرف سے تکمیل کیا گیا ہے۔

پاکستان سفارت ترکی کے رکن جناب ڈاکٹر اسرار احمد کی بھی دو کتابیں ہمارے سامنے ہیں اور دو غردان ایسنٹی مار (مشرق سے آنے والی ہوا) ”یکس ٹیکو ز آف دی ریکنسٹرکشن آف ریپبلکس فیض ان اسلام“ کا ترجمہ۔

پہلی کتاب میں چار حصے ہیں جو ”ہنگ در“ ”بال جبریل“ ”ضرب کلیم“ اور ”مغلق حجاز“ سے منتخب اشعار کے ترجموں پر مشتمل ہیں۔ یہ کتاب استنبول سے ۱۹۸۱ء میں چھپیں۔ اسرار احمد صاحب پیش لفظ میں کہتے ہیں کہ اقبال ایک مسلمان ہونے کے ساتھ ساتھ ہمارے جہان کو صلح، محبت، ترقی اور رفاه کا پیغام دیتے ہیں اس لیے اقبال ایک عالمگیر شاعر اور فلسفی ہیں۔

آج کل کے صفحہ ۴ پر اقبال اور مولانا جبال الدین روی کے روحانی تعلقات پر روشنی ڈالتے ہوئے کہتے ہیں کہ روی کے زمانے میں بھی مغلوں کے حملوں کے بعد بالکل اقبال کے زمانے کی طرح

اسلام خطرے میں تھا۔ ردی نے صبرِ کام کیا۔ اقبال نے مغربی اقتصادی اور سماجی تاثرات کو برطرف کرنے کے لیے نئے نئے طریقے ڈھونڈے۔ دونوں فلسفی مولے کے باوجود قرآن سے روشنی لیتے تھے اور زندگی کو راستہ دکھانے کیلئے عشق کی شمع باقمقوں میں رکھتے تھے۔ دونوں نے کائنات میں انسان کی عظمت اور خودی کی بقا پر زور دیا۔ مولانا روم اللسان کوٹے سے تشبیہ دے کر، اسے اپنی اصلیت سے دور ہونے کی وجہ سے بے قرار دیکھتے ہیں۔ اقبال بھی اپنے معنوی مرشد کے ہم فکر ہیں۔ ردی اور اقبال زندگی کو منہمک نہیں، متحرک خیال کرتے ہیں۔ عشق وودوں کی نظر میں بحر بیکلاں کے مانند ہے۔ دریا پے کے آخر میں کہتے ہیں کہ اسی لیے اقبال کو بھی تشبیلی طور پر ردی کے مزار پر ایک جگہ مل گئی۔ اس کتاب میں بھی اقبال کے سوانح اور تصانیف کے بارے میں حسبِ معمول معلومات دی گئی ہیں۔

ان کی دوسری کتاب "The Reconstruction of Religious Thought in Islam" کا ترجمہ ہے جو پہلے صوفی حوری کی طرف سے ۱۹۶۴ء میں استنبول سے شائع ہوئی تھی۔ ڈاکٹر اسرار صاحب کا ترجمہ سادہ ترکی میں ہے جسے عام لوگ بھی سمجھ سکتے ہیں۔ "اسلام کی درس" کے عنوان سے ایک مختصر سی کتاب اور ہے جس میں مصنف کا نام نہیں ملتا۔ یہ بھی اقبال کی تصنیف مذکورہ بالا کا خلاصہ ہے۔

ایک اور کتاب "A Voice from the East" کے عنوان سے ہے جو نواب ذوالفقار علی خان کی تصنیف ہے۔ ان کتابوں کے علاوہ کئی مضامین بھی شائع ہوئے ہیں جو زیادہ تر ایک ہی موضوع یعنی اقبال اور ردی کے روحانی و فلسفیانہ تعلیمات پر روشنی ڈالتے ہیں۔ ان مضامین بہت زیادہ شہرت پائی جاتی ہے۔ ایسا محسوس ہوتا ہے کہ مصنفین نے دل کھول کر ایک دوسرے سے نقل کی ہے یہاں تک کہ جن لوگوں کو نہ فارسی نہ اردو آتی ہے، انہوں نے بھی اقبال سے عقیدت کی وجہ سے ان مضامین میں حصہ لیا ہے۔ جیسا کہ جناب فیضی صاحبی کا جو پہلا اور بہت ہی مہما مضمون ردی اور اقبال پر شائع ہوا تھا، وہ پاکستان کے سابق سفیر جناب میاں بشیر احمد کا ہے۔ استنبول میں ۱۹۵۲ء میں جو کتاب بطور پروسیکٹور چھپی تھی، اس کا عنوان بھی "ردی اور اقبال" رکھا گیا تھا، یہ مضمون اسی کتاب میں ملتا ہے۔ بشیر احمد صاحب نے اقبال کو ردی کا شاگرد قرار دیتے ہوئے کہا کہ اقبال کے تصوفی خیالات ردی ہی سے وابستہ ہیں۔ ردی اور اقبال، دونوں خودی کو اہمیت دیتے ہیں۔ بشیر صاحب نے پہلی بار "پیر و مرید" کا ترجمہ دیا جو بی بی نماز تارلان اور عبدالقادر قرہ خان کی طرف سے ذرا تفصیل کے ساتھ پیش کیا گیا۔

پاکستان کے دوسرے سفیر جناب مفتی محمد عیاس نے بھی اس موضوع پر قلم آزمائی کی ہے۔ یہ کوئی علمی طرز کا مقالہ نہیں بلکہ برائے اشاعت لکھا گیا ہے۔ فیضی عالمی کا مقالہ بھی بہت مختصر اور پہلے لکھے گئے مقالوں سے ماخوذ ہے۔^{۴۲}

پاکستانی ادیب شریف احسن کے دو مضمونوں پر ہماری نظر پڑی ہے۔ پہلا مضمون ۱۹۷۱ء میں قونیہ تورزم ایسوسی ایشن کی طرف سے اور پھر ذرا تفصیل کے ساتھ ”ترک ایش بک“ نے دوسری بار ۱۹۷۳ء میں شائع ہوا۔ یہ مقالہ واقعی قابل تعریف ہے۔ اس میں شریف احسن لکھتے ہوئے کہ ”رومی کی مثنوی پہلی بار سندھوستان میں چھپی ہے جس پر ہمیں بہت فخر ہے۔ ترک علماء کی طرح سندھوستان میں بھی بحر العلوم اور عبداللطیف جراتی جیسے مثنوی کے شارح ملتے ہیں۔ ان سب نے رواج کے مطابق محی الدین ابن عربی کی پیروی کی ہے لیکن یہ اقبال ہی ہیں جنہوں نے رومی کے ڈینک فلسفے کو چار چاند لگا کر اقبال نے مثنوی سے اشعار لے کر ایک نیا رنگ دیا۔ اس کی چند زینہ نمایاں بھی دیتے ہیں۔ یہ مضمون بھی طویل اور ترقی ہو سکتا تھا لیکن مقالوں میں اتنی گنجائش نہیں ہوتی۔ شریف احسن ٹھیک فرماتے ہیں کہ اقبال کی نظر سے مثنوی کا مطالعہ کیا جائے تو رومی کے حقیقی مقاصد سے بہرہ مندی ہوتی ہے۔ یہ مضمون عمدہ ہونے کے باوجود مسلسل اور مفصل نہیں ہے۔^{۴۳}

پھر ”رومی اور اقبال“ کے عنوان سے ہمارے عزیز دوست ڈاکٹر یعقوب مغل صاحب کا مضمون ملتا ہے۔^{۴۴} جو پہلے مضامین کا ایک خلاصہ ہے۔ آخر میں ہم پروفیسر محمد آئدن کے مضمون ”محمد اقبال کی تصانیف میں رومی کے تاثرات پر کچھ روشنی ڈالتے ہیں۔ یہ مقالہ ہماری یونیورسٹی کے میگزین میں مئی ۱۹۸۵ء میں شائع ہوا ہے۔ ڈاکٹر محمد آئدن کہتے ہیں کہ ”اسرارِ خودی“ لکھنے کے بعد رومی، علمی جلسوں میں اقبال کی زبان اور ذہن بن گئے۔^{۴۵} ”ارمغانِ حجاز“ کے ”مردموس“ کی بلندی اور سرور رومی ہی سے ماخوذ ہے۔ ”بانگِ درا“ کا ”خضر راہ“ اور ”جاوید نامہ“ کا ”آسمانی رہبر“ بھی رومی ہی کی ذات ہے۔ اس کے باوجود یہ خیال کرنا کہ اقبال، رومی کے مقلد ہیں درست نہیں۔ یہ ٹھیک ہے کہ رومی، اقبال کے لیے منبعِ اہم تھے۔ رومی اور اقبال، دونوں کا ماخذ قرآن تھا جس نے زندگی میں تحریک پیدا کی۔ دونوں شاعر و صفتِ وجود کی بجوادی سے انکار کرتے ہیں رومی کی نظر میں مردِ حق کے لیے اصلی مقصد اتحادِ نور ہے۔ انسان کی فوقیت نفاذِ فی اللہ سے نہیں بلکہ بقا باللہ سے ہے۔ اقبال زیادہ تر رومی کی تلقینِ حرکت کا عقیدہ رکھتے ہیں جو رومی نے قرآن سے حاصل کیا۔ اس کی مثال دیتے ہوئے آئدن، مثنوی سے یہ اشعار بطور مثال

پیش کرتے ہیں:

گفت شیر آری ولی رب العباد
 نزد بانی پیش پای مانس اد
 پایہ پایہ رفت باید سوی بام
 دست جبری بودن اینجا طبع خام

مصلحت در دین ماجنگ و شکوہ

مصلحت در دین عیسیٰ غار و کوہ

اور کہتے ہیں کہ یہاں اثرات اقبال اور محمد اکف میں بھی نمایاں ہیں۔ اقبال نے رومی سے عشق کی حرارت اخذ کی جس کی مثال پیام شرق میں ملتی ہے جہاں ابن سینا اور رومی دونوں کا تقابل آتا ہے۔ رومی کی علم و عشق والی ترکیب اقبال کو بہت پسند آئی اور وہ کہتے ہیں کہ نئی دنیا ان دونوں عناصر ہی سے پیدا ہو سکتی ہے۔ اس مطالعے سے یہ نتیجہ نکالا جاسکتا ہے کہ اقبال پر خاصا کام ہونے کے باوجود ابھی مزید تحقیق کی ضرورت ہے۔ اردو اور انگریزی میں جو عمدہ مضامین پاکستان میں شائع ہو چکے ہیں، ان کا ترکیب ترجمہ کیا جاسکتا ہے، اور یہاں تک کہ اقبال اکادمی کی شاخ سلوونی یونیورسٹی میں کھولی جائے کیونکہ ترکوں اور پاکستانی بھائیوں کی زبانیں مختلف ہو سکتی ہیں لیکن ان کی روح، جو ایک ہی سورج سے گرمی لیتی ہے، مشترک ہے۔ رومی، اقبال اور عاکف جیسے شاعروں کے مطالعے سے اس بات کا پورا ثبوت ملتا ہے۔ ایسے ملی اور اسلامی اوباد اور شعرا کا ترجمہ کیا جائے تو مجھے یقین ہے کہ زبانوں کا عجب بھی جلد دور ہو جائے گا۔

حواشی

1 - Prof. Dr. Ali Nihat Tarlan, *İkbal' dan Siir*, Türkiye İş Bankası Kültür Yayınları, İstanbul 1971, P.5.

۲۔ ایضاً، پیئس، صفحہ ۵

۳۔ ایضاً، ص ۶

4 - Prof. Dr. Abdul Kadir Karahan, *Dr. Muhammed İkbâl ve Eserlerinden Seçmeler*, İstanbul, 1974.

۵۔ ایضاً

۶۔ ایضاً، ص ۱۴

۷۔ بانگِ درگاہیات اقبال (اردو) لاہور، نیشنل غلام علی، اشاعت ششم ستمبر ۱۹۸۳ء ص ۱۹۷-۱۹۸

۸۔ ڈاکٹر قرہ خان، ایضاً ص ۲۴۲

۹۔ پیامِ مشرق، گہیات اقبال (اردو)، ص ۱۴۲/۶۰۴

۱۰۔ قرہ خان، ایضاً ص ۱۴۴

۱۱۔ قرہ خان، ایضاً ص ۲۵

۱۲۔ محمد عارف ترکوں کے سب سے بڑے نئی شاعر ہیں جنہوں نے ترکی کا نئی ترانہ بھی لکھا تھا۔

آپ سن ۱۸۷۳ء میں استنبول میں پیدا ہوئے اور ۱۹۳۶ء میں اسی شہر میں ان کی وفات

ہوئی۔ ان کی سب سے بڑی تصنیف ان کا دیوان "سنگات" ہے۔

۱۳۔ انٹرف اریب، محمد عارف، ان کی سوانح، تصانیف، آثار علمیہ نشریات ۱۹۳۸ء استنبول ص ۱۳۳

۱۴۔ قرہ خان، ایضاً ص ۲۶

۱۵۔ ایضاً ص ۲۸ اور ۳۰

۱۶۔ ایضاً ص ۴۷-۵۹

۱۷۔ ایضاً ص ۵۹-۶۷

۱۸۔ قرہ خان ایضاً ص ۵۴
 ۱۹۔ یزدی فارسی ہے جزیرک وسط ایشیا سے اپنے ساتھ لے کر ہندوستان آئے۔ اس کو ایرانی فارسی نہیں، تورانی فارسی کہا جاتا ہے۔ سمرقند، بخارا اور خراسان جیسے علاقوں میں یہی فارسی مرد و چھتی۔ اس میں ترکی عناصر زیادہ ہیں۔

۲۰۔ قرہ خان ایضاً ص ۵۵

۲۱۔ ایضاً ص ۵۶

۲۲۔ ایضاً ص ۵۷ اور ۵۹

۲۳۔ ایضاً ص ۶۰

۲۴۔ قرہ خان ایضاً ص ۶۲

۲۵۔ ایضاً ص ۶۳

۲۶۔ حال تک رومی کی نظر میں وقت اور دنیا کی کوئی قیمت نہیں۔

۲۷۔ انا ماری شمل، جاوید نامہ

۲۸۔ انا ماری شمل، ایضاً ص ۷۱

۲۹۔ شمل، اکبر الہ آبادی کا کوئی ذکر نہیں کرتیں۔

۳۰۔ محمد اقبال، پیام مشرق، شیخ غلام علی اینڈ سنز ص ۲۴۶

۳۱۔ پیام مشرق ص ۷۱

۳۲۔ شمل ایضاً ص ۷۶ اور ۷۷

J.A. Enver, The Metaphysics of Iqbal, Lahore 1944. ۳۳

۳۴۔ شمل ایضاً ص ۷۷

۳۵۔ شمل ایضاً ص ۷۸


۳۶۔ شمل ص ۷۸

۳۷۔ ہماری نظر میں اس شعر کی زیادہ گنجائش نہیں۔ اقبال نے اپنے افکار میں آنحضرت رسول اکرمؐ اور رسالت پر زیادہ انحصار کیا ہے۔

۳۸۔ شمل

۳۹۔ یہ مزار رومی کی آرام گاہ کے باہر لان میں دائیں طرف آج بھی موجود ہے۔

- ۴۰۔ بشیر احمد ایضاً ص ۹
- ۴۱۔ دیکھیے ان کی کتاب ”مولانا“ حرکت یا نیلاری استنبول ص ۱۰۱-۱۰۳
- ۴۲۔ توفیق تھورنم ایسوسی ایشن، مولانا سیمینار، ۱۹۷۶، قرہ خان، ص ۲۷-۳۷
- ۴۳۔ دیکھیے علی کلچر، انقرہ نومبر ۱۹۸۰ ص ۲۴-۲۶
- ۴۴۔ علی کلچر، جن، ۱۹۸۳، انقرہ ص ۳۳-۳۵
- ۴۵۔ شریف الحسن، مولانا اور اقبال، ترکیبہ اش بنگہ سی انقرہ ۱۹۷۳ ص ۲۴-۲۶
- ۴۶۔ توفیق تھورنم کے ”گلڈسٹر“ نامی رسالہ میں شائع شدہ مقالہ بھی اس مقالے کی ایک نقل ہے۔
- ۴۷۔ مولانا وراثتہ سونجی، توفیق تھورنم ایسوسی ایشن، ۱۹۷۸ ص ۲۳۷-۲۳۳
- ۴۸۔ ایضاً، ص ۲۳۰




کتابیات

- 1- Prof. Dr. Ali Nihat Tarlan, *Sarktan Haber (Peyam-i Masrik)*, Türkiye Pakistan Kültür Cemiyeti, No.1 İstanbul 1963.
- 2- Prof. Dr. Ali Nihat Tarlan, *Esrar ve Rumuz*, Türkiye-Pakistan Kültür Cemiyeti, No.2, İstanbul 1964.
- 3- Prof. Dr. Ali Nihat Tarlan, *Yolcu (Misafir)*, Ey Sark Kavimleri, Kölelik İstanbul 1976.
- 4- Prof. Dr. Ali Nihat Tarlan, *İkbal'dan Siirler (Sarktan Haber ve Zubur-u Acem)*, Türkiye Is Bankasi, İstanbul 1971.
- 5- Prof. Dr. Ali Nihat Tarlan, *Armağan-i Hicaz*, İstanbul, 1968.
- 6- Prof. Dr. Ali Nihat Tarlan, *Darb-i Kelim (Musa Vurusu)*, İstanbul, 1968.
- 7- Prof. Dr. Ali Nihat Tarlan, *Gülsen-i Raz-i Cedit*, İstanbul, 1964.
- 8- Prof. Dr. Ali Nihat Tarlan, *Esrar ve Rumuz*, Ahmed Said Matbassı, İstanbul 1964.
- 9- Prof. Dr. Abdulkadir Karahan, *Dr. Muhammed İkbâl ve Eserlerinden Secmeler*, İstanbul, 1974.
- 10- Prof. Dr. Annemarie Schimmel, *Cavidname*, Türk Tarih Basımevi, Ankara 1958.
- 11- Yusuf Salih Karaca, *Cebraîl' in Kanadı*, Furkan Yayınevi İstanbul, 1968.
- 12- Yusuf Isıcık, Abu el Hasan Nedvi, *Dr. Muhammed İkbâl'in Mesajı*, Hayra Hizmet Vakfı, Konya 1979.
- 13- Dr. Aamed Esrar, *Dogudan Esentiler*, Düşünce Yayınları, İstanbul 1981.
- 14- Dr. Aamed Esrar, *İslamda Dini Düşüncenin Yeniden Doğusu*, Bir Yayıncılık, İstanbul 1984.
- 15- Sofi Huri, *İslamda Dini Tefekkürün Yeniden Tesekkülü*, Celtik Matbaacılık, İstanbul 1964.
- 16- *İslamin Ruhü*, (writer not known), Doğan Günes Yayınları 1963.
- 17- Turgut Akman, *Dogudan Bir Ses*, (Zülfikar Ali Khan), Binbirdirek İstanbul 1981.

مضامین

- 18- Sherif-ul Hasan, *Mevlana ve Ikbâl*, Bildiriler (Papers), Mehmed Önder, Türkiye İis Bankası Kültür Yayınları, Ankara 1973.
- 19- Dr. Abdulkadir Karahan, *Mevlanada Çağımızın Sorunlarına ve Dertlerine Uygun Cevaplar*, Uluslararası Mevlana Semineri Bildirileri, Konya Turizm Derneği, Konya 1976.
- 20- Prof. Dr. Mehmet S. Aydın, *Muhammed Ikbâl' in Eserlerinde Mevlana*, Milli Mevlana Kongresi, Selçuk Üniversitesi, Konya 1985.
- 21- Prof. Ali Nihat Tarlan, *Mevlana, Nefi'de ve Ikbâl da Mevlana*, Hareket Yayınları İstanbul 1974.
- 22- Prof. Dr. Yakub Mughal, *Mevlana ve Ikbâl*, *Mevlana ve Yasama Sevinci*, Konya Turizm Derneği, Konya 1978.
- 23- Mr. M. Abbas, The Ambassador of Pakistan; *Rumi ve Ikbâl*, *Mevlana Sevgisi*, Konya Turizm Derneği 1981.
- 24- Sherif Ul Hasan, *Mevlana Celal al-din Rumi'nin Ikbâl Üzerindeki Tesiri*, Mevlana Güldestesi, Konya Turizm 1971.
- 25- Prof. Dr. M.T. Faruki, *Ikbâl'e Göre Mümin Kisi Tasavvuru*, Doğu Dilleri, I.cilt 4.sayı Ankara Dil ve Tarih Coğ. Fak. Ankara 1970.
- 26- Mufti Muhammed Abbas, *Mevlana ve Ikbâl*, Milli Kültür, Ankara Kültür Bakanlığı Ankara 1981.
- 27- Fevzi Halici, *Mevlana ve Muhammed Ikbâl*, Milli Kültür, Haziran 1983.



یاد کرتے ہیں عامر کی آواز نے رشتہ کا وہ کمرہ جہاں آپ پیدا ہوئے